

बिहार विद्यालय परीक्षा समिति, पटना

विज्ञप्ति संख्या- पी.आर. 06/2018

इन्टरमीडिएट प्रायोगिक परीक्षा, 2018 के संबंध में आवश्यक सूचना

एतद् द्वारा इन्टरमीडिएट प्रायोगिक परीक्षा, 2018 में सम्मिलित होने वाले परीक्षार्थियों, परीक्षार्थियों के शिक्षण संस्थान के प्रधान, प्रायोगिक परीक्षा केन्द्र के केन्द्राधीक्षक तथा जिला शिक्षा पदाधिकारी को निदेशानुसार सूचित किया जाता है कि विज्ञप्ति सं०-पी०आर० 78/2016 के माध्यम से प्रकाशित इन्टरमीडिएट प्रायोगिक परीक्षा (जो दिनांक-11.01.2018 से 25.01.2018 तक निर्धारित है) का जो कार्यक्रम निर्गत है, उसमें प्रायोगिक विषयों की परीक्षा के लिए प्रत्येक विषय के लिए तिथियों (अवधि) का निर्धारण किया गया है। किसी भी विषय के अधिक परीक्षार्थियों की संख्या होने की स्थिति में मात्र उसी अवधि में सभी परीक्षार्थियों की प्रायोगिक परीक्षा आयोजित करने में केन्द्राधीक्षक को कठिनाई हो सकती है।

2. इस समस्या का निराकरण करने हेतु प्रत्येक विषय के लिए परीक्षा कार्यक्रम में जो अवधि निर्धारित की गई है, उसे शिथिल किया जाता है। केन्द्राधीक्षक दिनांक-11.01.2018 से 25.01.2018 तक की अवधि (जो सभी विषयों की प्रायोगिक परीक्षा के लिए निर्धारित की गई है) में किसी भी तिथि एवं पाली में, किसी भी विषय के परीक्षार्थी की प्रायोगिक परीक्षा आयोजित कर सकते हैं।

3. उपरोक्त हेतु प्रायोगिक परीक्षा केन्द्र के केन्द्राधीक्षक दिनांक - 10.01.2018 तक अनिवार्य रूप से प्रायोगिक परीक्षा केन्द्र के परिसर के सूचना-पट्ट पर परीक्षार्थियों की सुविधा हेतु यह सूचना अवश्य चिपका देंगे कि उनके परीक्षा केन्द्र पर सम्बद्ध आवंटित किस रोल कोड/क्रमांक के परीक्षार्थी, किस विषय की परीक्षा में, किस तिथि एवं किस पाली में सम्मिलित होंगे।

4. इन्टरमीडिएट प्रायोगिक परीक्षा, 2018 में सम्मिलित होने वाले परीक्षार्थी अपने प्रवेश-पत्र में उल्लिखित प्रायोगिक परीक्षा केन्द्र पर दिनांक - 11.01.2018 को पूर्वाह्न 09:00 बजे अनिवार्य रूप से पहुँचकर अपने सभी प्रायोगिक विषयों की परीक्षा की तिथि एवं पाली के संबंध में जानकारी अवश्य प्राप्त कर लेंगे।

इन्टरमीडिएट प्रायोगिक परीक्षा, 2018 को पहली बार गृह परीक्षा केन्द्र पर आयोजित नहीं कराकर बाह्य परीक्षा केन्द्रों पर आयोजित कराया जा रहा है। ऐसे में केन्द्राधीक्षकों को सभी परीक्षार्थियों की ससमय प्रायोगिक परीक्षा के आयोजन में किसी प्रकार की कठिनाई नहीं हो, इसी उद्देश्य से समिति द्वारा उपरोक्त निर्णय लिया गया है।

परीक्षा नियंत्रक (उ०मा०)

बिहार विद्यालय परीक्षा समिति, पटना।